



53 - ஸுந்த³ரகாண்ட³ த்ரிபஞ்சாஸ: ஸர்க³:

புச்ச² த³ஹநம்

தஸ்ய தத்³ வசநம் ஸ்ருத்வா த³ஸக்³ரீவோ மஹாப³ல: ।

தே³ஸகால ஹிதம் வாக்யம் ப்⁴ராது ருத்தர மப்³ரவீத் || 1 ||

ஸம்யகு³க்தம் ஹி ப⁴வதா தூ³தவத்⁴யா விக³ர்ஹிதா ।

அவஸ்யம் து வதா⁴த³ந்ய: க்ரியதாமஸ்ய நிக்³ரஹ: || 2 ||

கபீநாம் கில லாங்கூ³ல மிஷ்டம் ப⁴வதி பூ⁴ஷணம் ।

தத³ஸ்ய தீ³ப்யதாம் ஸிக்⁴ரம் தேந த³க்³தே⁴ந க³ச்ச²து || 3 ||

தத: பஸ்யந் த்விமம் தீ³ந மங்க³ வைருப்ய கர்ஸிதம் ।

ஸமித்ர ஜ்ஞாதய: ஸர்வே பா³ந்த⁴வா: ஸஸுஹ்ருஜ் ஜநா: || 4 ||

ஆஜ்ஞாபயத்³ ராக்ஷஸேந்த்³ர: புரம் ஸர்வம் ஸசத்வரம் ।

லாங்கூ³லேந ப்ரதீ³ப்தேந ரக்ஷோபி⁴: பரிணீயதாம் || 5 ||

தஸ்ய தத்³ வசநம் ஸ்ருத்வா ராக்ஷஸா: கோப கர்கஸா: ।

வேஷ்டயந்தி ஸ்ம லாங்கூ³லம் ஜீர்ணை: கார்பாஸகை: படை: || 6 ||

ஸம்வேஷ்ட்யமாநே லாங்கூ³லே வ்யவர்த⁴த மஹாகபி: ।

ஸுஷ்க மிந்த⁴ந மாஸாத்³ய வநேஷ்விவ ஹுதாஸந: || 7 ||

தைலேந பரிஷிச்யாத² தே(அ)க்³நிம் தத்ராப்⁴ய பாதயந் ।

லாங்கூ³லேந ப்ரதீ³ப்தேந ராக்ஷஸாம்ஸ்தா நபாதயத் || 8 ||

ரோஷாமர்ஷ பரீதாத்மா பா³லஸூர்ய ஸமாநந: ।

ஸ பூ⁴ய: ஸங்க³தை: க்ருரை ராக்ஷஸைர் ஹரிஸத்தம: || 9 ||

ஸஹஸ்த்ரீ பா³ல வ்ருத்த⁴ா⁴ஸ்ச ஜக்³மு: ப்ரீதா நிஸாசரா: || 10 ||

நிபத்³த⁴: க்ருதவாந் வீரஸ் தத்கால ஸத்³ருஸீம் மதிம் ।

காமம் க²லு ந மே ஸக்தா நிபத்³த⁴ஸ்யாபி ராக்ஷஸா: || 11 ||



சி²த்த்வா பாஸாந் ஸமுத்பத்ய ஹந்யா மஹ மிமாந்பந: |

யதி³ ப⁴ர்த்ரு ஹிதார்தா²ய சரந்தம் ப⁴ர்த்ரு ஸாஸநாத் || 12 ||

ப³த⁴நந்த்யேதே து³ராத்மநோ ந து மே நிஷ்க்ருதி: க்ருதா |

ஸர்வேஷாமேவ பர்யாப்தோ ராக்ஷஸாநா மஹம் யதி⁴ || 13 ||

கிம் து ராமஸ்ய ப்ரீத்யர்த²ம் விஷஹிஷ்யே(அ)ஹ மீத்³ருஸம் |

லங்கா சாரயிதவ்யா வை புநரேவ ப⁴வேதி³தி || 14 ||

ராத்ரௌ ந ஹி ஸுத்³ருஷ்டா மே து³ர்க³ கர்ம விதா⁴நத: |

அவஸ்யமேவ த்³ரஷ்டவ்யா மயா லங்கா நிஸாக்ஷயே || 15 ||

காமம் ப³த³த⁴ஸ்ய மே பூ⁴ய: புச்ச²ஸ்யோத்³ தீ³பநேந ச |

பீடா³ம் குர்வந்து ரக்ஷாம்ஸி ந மே(அ)ஸ்தி மநஸ: ஸ்ரம: || 16 ||

ததஸ்தே ஸம்வ்ருதாகாரம் ஸத்த்வவந்தம் மஹாகபிம் |

பரிக்³ருஹ்ய யயுர் ஹ்ருஷ்டா ராக்ஷஸா: கபி குஞ்ஜரம் || 17 ||

ஸங்க² பே⁴ரீ நிநாதை³ஸ்ச கோ⁴ஷயந்த: ஸ்வகர்மபி⁴: |

ராக்ஷஸா: க்ருர கர்மாணஸ் சாரயந்தி ஸ்ம தாம் புரீம் || 18 ||

அந்வீயமானோ ரக்ஷோபி⁴ர் யயௌ ஸுக² மரிந்த³ம: |

ஹநூமாம்ஸ் சாரயாமாஸ ராக்ஷஸாநாம் மஹாபுரீம் || 19 ||

அதா² பஸ்யத்³ விமாநாநி விசித்ராணி மஹாகபி: |

ஸம்வ்ருதாந் பூ⁴மிபா⁴கா³ம்ஸ்ச ஸுவிப⁴க்தாம்ஸ்ச சத்வராந் || 20 ||

வீதீ²ஸ்ச க்³ருஹ ஸம்பா³தா⁴: கபி: ஸ்ருங்கா³டகாநி ச |

ததா² ரத்²யோப ரத்²யாஸ்ச ததை²வ க்³ருஹ காந்தராந் || 21 ||

க்³ருஹாம்ஸ்ச மேக⁴ ஸங்காஸாந் த³த³ர்ஸ பவநாத்மஜ: |

சத்வரேஷு சதுஷ்கேஷு ராஜமார்கே³ ததை²வ ச || 22 ||

கோ⁴ஷயந்தி கபிம் ஸர்வே சாரீக இதி ராக்ஷஸா: |

ஸ்த்ரீ பா³ல வ்ருத்³தா⁴ நிர்ஜக்³முஸ் தத்ர தத்ர குதூஹலாத் || 23 ||

தம் ப்ரதீ³பித லாங்கு³லம் ஹநுமந்தம் தி³த்³ருக்ஷவ: ।
தீ³ப்யமாநே ததஸ் தஸ்ய லாங்கு³லாக்³ரே ஹநுமத: ॥ 24 ॥

ராக்ஷஸ்யஸ்தா விருபாக்ஷய: ஸம்ஸூர் தே³வ்யாஸ் தத³ப்ரியம் ।
யஸ்த்வயா க்ருத ஸம்வாத³: ஸீதே தாம்ர முக²: கபி: ॥ 25 ॥

லாங்கு³லேந ப்ரதீ³ப்தேந ஸ ஏஷ பரிணீயதே ।
ஸ்ருத்வா தத்³ வசநம் க்ருர மாத்மாப ஹரணோபமம் ॥ 26 ॥

வைதே³ஹீ ஸோக ஸந்தப்தா ஹுதாஸந முபாக³மத் ।
மங்க³லாபி⁴முகீ² தஸ்ய ஸா ததா³ஸீந் மஹாகபே: ॥ 27 ॥

உபதஸ்தே² விஸாலாக்ஷீ ப்ரயதா ஹவ்ய வாஹநம் ।
யத்³யஸ்தி பதி ஸுஸ்ருஷா யத்³யஸ்தி சரிதம் தப: ॥ 28 ॥

யதி³ வாஸ்த்யேக பத்நீத்வம் ஸீதோ ப⁴வ ஹநுமத: ।
யதி³ கிஞ்சி த³நுக்ரோஸஸ் தஸ்ய மய்யஸ்தி தீ⁴மத: ॥ 29 ॥

யதி³ வா பா⁴க்³ய ஸேஷோ மே ஸீதோ ப⁴வ ஹநுமத: ।
யதி³ மாம் வருத்த ஸம்பந்நாம் தத் ஸமாக³ம லாலஸாம் ॥ 30 ॥

ஸ விஜாநாதி த⁴ர்மாத்மா ஸீதோ ப⁴வ ஹநுமத: ।
யதி³ மாம் தாரயேதா³ர்ய: ஸுக்³ரீவ: ஸத்ய ஸங்க³ர: ॥ 31 ॥

அஸ்மாத்³ து³:கா²ம்பு³ ஸம்ரோதா⁴ச் சீ²தோ ப⁴வ ஹநுமத: ।
ததஸ் தீக்ஷணார்ச்சிர வ்யக்³ர: ப்ரத³க்ஷிண ஸிகோ²(அ)நல: ॥ 32 ॥

ஜஜ்வால ம்ருக³ ஸாபா³க்ஷயா: ஸம்ஸந்நிவ ஸிவம் கபே: ।
ஹநுமஜ் ஜநகஸ்சாபி புச்சா²நல யுதோ(அ)நில: ॥ 33 ॥

வவௌ ஸ்வாஸ்த்²யகரோ தே³வ்யா: ப்ராலேயாநில ஸீதல: ।
த³ஹ்யமாநே ச லாங்கு³லே சிந்தயாமாஸ வாநர: ॥ 34 ॥

ப்ரதீ³ப்தோ(அ)க்³நி ரயம் கஸ்மாந் ந மாம் த³ஹதி ஸர்வத: ।
த்³ருஸ்யதே ச மஹாஜ்வால: ந கரோதி ச மே ருஜம் ॥ 35 ॥

ஸ்ரீஸ்ரீரஸ்யேவ ஸம்பாதோ லாங்கூ³லாக்³ரே ப்ரதிஷ்டி²த: ।
அத்²வா ததி³த³ம் வ்யக்தம் யத்³ த்³ருஷ்டம் ப்லவதா மயா ॥ 36 ॥

ராம ப்ரபா⁴வா தா³ஸ்சர்யம் பர்வத: ஸரிதாம் பதௌ ।
யதி³ தாவத் ஸமுத்³ரஸ்ய மைநாகஸ்ய ச தீ⁴மத: ॥ 37 ॥

ராமார்த²ம் ஸம்ப⁴ரமஸ் தாத்³ருக் கிமக்³நிர் ந கரிஷ்யதி ।
ஸீதாயாஸ் சாந்ருஸம்ஸ் யேந தேஜஸா ராக⁴வஸ்ய ச ॥ 38 ॥

பிதுஸ்ச மம ஸக்²யேந ந மாம் த³ஹதி பாவக: ।
பூ⁴ய: ஸ சிந்தயாமாஸ முஹூர்தம் கபி குஞ்ஜர: ॥ 39 ॥

உத்பபாதாத்² வேகே³ந நநாத³ ச மஹாகபி: ।
புரத்³வாரம் தத: ஸ்ரீமாந் ஸைல ஸ்ருங்க³ மிவோந்நதம் ॥ 40 ॥

விப⁴க்த ரக்ஷ: ஸம்பா³த⁴ மாஸஸாதா³ நிலாத்மஜ: ।
ஸ பூ⁴த்வா ஸைல ஸங்காஸ: க்ஷணேந புநராத்மவாந் ॥ 41 ॥

ஹ்ரஸ்வதாம் பரமாம் ப்ராப்தோ ப்³ந்த⁴நாந் யவஸாதயத் ।
விமுக்தஸ் சாப⁴வச் ச்²ரீமாந் புந: பர்வத ஸந்நிப⁴: ॥ 42 ॥

வீக்ஷமாணஸ்ச த்³த்³ருஸே பரிக⁴ம் தோரணாஸ்ரிதம் ।
ஸ தம் க்³ருஹ்ய மஹாபா³ஹு: காலாயஸ பரிஷக்ருதம் ।
ரக்ஷிணஸ் தாந் புந: ஸர்வாந் ஸூத³யாமாஸ மாருதி: ॥ 43 ॥

ஸ தாந் நிஹத்வா ரண சண்ட³ விக்ரம:
ஸமீக்ஷமாண: புநரேவ லங்காம் ।
ப்ரதீ³ப்த லாங்கூ³ல க்ருதார்சிமாலீ
ப்ரகாஸ தாதி³த்ய இவார்சிமாலீ ॥ 44 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே
ஸூநத்³ரகாண்டே³ த்ரிபஞ்சாஸ: ஸர்க³: ॥ 53 ॥